

Il-Ġurnal Uffiċjali L 301

tal-Unjoni Ewropea



Edizzjoni bil-Malti

Legiżlazzjoni

Volum 62

22 ta' Novembru 2019

Werrej

II Atti mhux legiżlattivi

FTEHIMIET INTERNAZZJONALI

- ★ **Deċiżjoni tal-Kunsill (UE) 2019/1934 tat-18 ta' Marzu 2019 dwar l-iffirmar, f'isem l-Unjoni Ewropea u l-Istati Membri tagħha, tal-Protokoll għall-Ftehim ta' Kooperazzjoni dwar Sistema Ċivili Globali ta' Navigazzjoni bis-Satellita (GNSS) bejn il-Komunità Ewropea u l-Istati Membri tagħha, minn naha, u r-Repubblika tal-Korea, min-naha l-oħra, sabiex titqies l-aċċess tar-Repubblika tal-Bulgarija, tar-Repubblika tal-Kroazja u tar-Rumanija mal-Unjoni Ewropea** 1

REGOLAMENTI

- ★ **Regolament Delegat Tal-Kummissjoni (UE) 2019/1935 tat-13 ta' Mejju 2019 li jemenda d-Direttiva (UE) 2016/97 tal-Parlament Ewropew u tal-Kunsill fir-rigward ta' standards tekniċi regolatorji li jadattaw l-ammonti bażi tal-euro għal assigurazzjoni ta' indennizz professjonali u għall-kapaċità finanzjarja tal-intermedjarji tal-assigurazzjoni u r-riassigurazzjoni ⁽¹⁾** 3

REGOLI TA' PROCEDURA

- ★ **Deċiżjoni tal-Bord Uniku ta' Riżoluzzjoni tat-18 ta' Settembru 2019 dwar regoli interni li jikkonċernaw ir-restrizzjoni ta' ċerti drittijiet ta' suġġetti tad-data b'relazzjoni mal-ipproċessar tad-data personali fil-qafas ta' inkjesti amministrattivi/proċeduri dixxiplinari/investigazzjonijiet/ohrajn imwettqa mill-Bord Uniku ta' Riżoluzzjoni (SRB/MT/2019/32)** 5
- ★ **Deċiżjoni tal-Bord Uniku ta' Riżoluzzjoni tat-18 ta' Settembru 2019 dwar regoli interni li jikkonċernaw ir-restrizzjoni ta' ċerti drittijiet ta' suġġetti tad-data b'relazzjoni mal-ipproċessar tad-data personali fil-qafas tal-proċedura informali tal-politika tal-SRB dwar il-protezzjoni tad-dinjità tal-persuna u l-prevenzjoni ta' fastidju psikoloġiku u ta' fastidju sesswali (SRB/MT/2019/33)** 10
- ★ **Deċiżjoni tal-Bord Uniku ta' Riżoluzzjoni tat-18 ta' Settembru 2019 dwar regoli interni li jikkonċernaw ir-restrizzjoni ta' ċerti drittijiet ta' suġġetti tad-data b'relazzjoni mal-ipproċessar tad-data personali fil-qafas ta' investigazzjonijiet interni dwar incidenti tas-sigurtà mwettqa mill-Bord Uniku ta' Riżoluzzjoni (SRB/ES/2019/34)** 14

⁽¹⁾ Test b'rilevanza għaż-ŻEE.

II

(Atti mhux leġiżlattivi)

FTEHIMIET INTERNAZZJONALI

DEĊIŻJONI TAL-KUNSILL (UE) 2019/1934

tat-18 ta' Marzu 2019

dwar l-iffirmar, fisem l-Unjoni Ewropea u l-Istati Membri tagħha, tal-Protokoll għall-Ftehim ta' Kooperazzjoni dwar Sistema Ċivili Globali ta' Navigazzjoni bis-Satellita (GNSS) bejn il-Komunità Ewropea u l-Istati Membri tagħha, minn naha, u r-Repubblika tal-Korea, min-naha l-oħra, sabiex titqies l-adeżjoni tar-Repubblika tal-Bulgarija, tar-Repubblika tal-Kroazja u tar-Rumanija mal-Unjoni Ewropea

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikulari l-Artikolu 172, flimkien mal-Artikolu 218(5) tiegħu,

Wara li kkunsidra l-Atti tal-Adeżjoni tar-Repubblika tal-Bulgarija u tar-Rumanija ⁽¹⁾ u tar-Repubblika tal-Kroazja ⁽²⁾, u b'mod partikulari l-Artikolu 6(2) tagħhom,

Wara li kkunsidra l-proposta mill-Kummissjoni Ewropea,

Billi:

- (1) Il-Ftehim ta' Kooperazzjoni dwar Sistema Ċivili Globali ta' Navigazzjoni bis-Satellita (GNSS) bejn il-Komunità Ewropea u l-Istati Membri tagħha, minn naha, u r-Repubblika tal-Korea, min-naha l-oħra ⁽³⁾ (il-"Ftehim") ġie ffirmat fid-9 ta' Settembru 2006 ⁽⁴⁾ u daħal fis-seħh fl-1 ta' Lulju 2016 ⁽⁵⁾.
- (2) Il-Bulgarija u r-Rumanija saru Stati Membri tal-Unjoni fl-1 ta' Jannar 2007 u l-Kroazja saret Stat Membru tagħha fl-1 ta' Lulju 2013.
- (3) Skont l-Artikolu 6(2) tal-Atti tal-Adeżjoni tal-Bulgarija u r-Rumanija u tal-Kroazja, għandu jintlaħaq qbil dwar l-adeżjoni għall-Ftehim permezz ta' protokoll għal dak il-Ftehim (il-"Protokoll"). Skont l-Artikolu 6(2) ta' dawk l-Atti ta' Adeżjoni, għandha tapplika proċedura ssimplifikata għal tali adeżjoni, li permezz tagħha għandu jiġi konkluż protokoll mill-Kunsill, li jaġixxi b'mod unanimu fisem l-Istati Membri, u mill-pajjiż terz ikkonċernat.
- (4) Fit-23 ta' Ottubru 2006 u fl-14 ta' Settembru 2012 il-Kunsill awtorizza lill-Kummissjoni tiftaħ in-negozjati mal-pajjiż terz ikkonċernat sabiex jiġu konklużi protokoll għall-ftehimiet internazzjonali konklużi mill-Unjoni u l-Istati Membri tagħha.
- (5) In-negozjati mar-Repubblika tal-Korea ntemmu b'suċċess permezz ta' skambju ta' *notes verbales*.
- (6) Jenħtieġ li l-Protokoll jiġi ffirmat,

⁽¹⁾ Att dwar il-kondizzjonijiet tal-adeżjoni tar-Repubblika tal-Bulgarija u tar-Rumanija u l-aġġustamenti lit-Trattati li fuqhom hija stabbilita l-Unjoni Ewropea (GU L 157, 21.6.2005, p. 203).

⁽²⁾ Att dwar il-kondizzjonijiet tal-adeżjoni tar-Repubblika tal-Kroazja u l-aġġustamenti għat-Trattat dwar l-Unjoni Ewropea, it-Trattat dwar il-Funzjonament tal-Unjoni Ewropea u t-Trattat li jistabbilixxi l-Komunità Ewropea tal-Energija Atomika (GU L 112, 24.4.2012, p. 21).

⁽³⁾ GU L 288, 19.10.2006, p. 31.

⁽⁴⁾ Id-Deciżjoni tal-Kunsill 2006/700/KE tal-1 ta' Settembru 2006 dwar l-iffirmar fisem il-Komunità ta' Ftehim ta' Kooperazzjoni dwar Sistema Ċivili Globali ta' Navigazzjoni bis-Satellita (GNSS) bejn il-Komunità Ewropea u l-Istati Membri tagħha, minn naha, u r-Repubblika tal-Korea, min-naha l-oħra (GU L 288, 19.10.2006, p. 30).

⁽⁵⁾ Id-Deciżjoni tal-Kunsill (UE) 2016/944 tas-6 ta' Ġunju 2016 dwar il-konklużjoni tal-Ftehim ta' Kooperazzjoni dwar Sistema Ċivili Globali ta' Navigazzjoni bis-Satellita (GNSS) bejn il-Komunità Ewropea u l-Istati Membri tagħha, minn naha, u r-Repubblika tal-Korea, min-naha l-oħra (GU L 157, 15.6.2016, p. 19).

ADOTTA DIN ID-DEĊIŻJONI:

Artikolu 1

L-iffirmar, fisem l-Unjoni u l-Istati Membri tagħha, tal-Protokoll għall-Ftehim ta' Kooperazzjoni dwar Sistema Ċivili Globali ta' Navigazzjoni bis-Satellita (GNSS) bejn il-Komunità Ewropea u l-Istati Membri tagħha, minn naħa, u r-Repubblika tal-Korea, min-naħa l-oħra, sabiex titqies l-adeżjoni tar-Repubblika tal-Bulgarija, tar-Repubblika tal-Kroazja u tar-Rumanija mal-Unjoni Ewropea huwa b'dan huwa awtorizzatsoġġett għall-konklużjoni tat-tali Protokoll ⁽⁶⁾.

Artikolu 2

Il-President tal-Kunsill huwa b'dan awtorizzat li jiddeżinja l-persuna jew persuni li jkollhom is-setgħa li jiffirmaw il-Protokoll fisem l-Unjoni u l-Istati Membri tagħha.

Artikolu 3

Din id-Deciżjoni għandha tidhol fis-seħħ fil-jum tal-adozzjoni tagħha.

Magħmul fi Brussell, it-18 ta' Marzu 2019.

Għall-Kunsill
Il-President
P. DAEA

⁽⁶⁾ It-test tal-Protokoll ser jiġi ppubblikat flimkien mad-Deciżjoni dwar il-konklużjoni tiegħu.

REGOLAMENTI

REGOLAMENT DELEGAT TAL-KUMMISSJONI (UE) 2019/1935

tat-13 ta' Mejju 2019

li jemenda d-Direttiva (UE) 2016/97 tal-Parlament Ewropew u tal-Kunsill fir-rigward ta' standards tekniċi regolatorji li jadattaw l-ammonti bażi tal-euro għal assigurazzjoni ta' indennizz professjonali u għall-kapaċità finanzjarja tal-intermedjarji tal-assigurazzjoni u r-riassigurazzjoni

(Test b'rilevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva (UE) 2016/97 tal-Parlament Ewropew u tal-Kunsill tal-20 ta' Jannar 2016 dwar id-distribuzzjoni tal-assigurazzjoni ⁽¹⁾, u b'mod partikolari l-Artikolu 10(7) tiegħu,

Billi:

- (1) L-awtorità Ewropea tal-Assigurazzjoni u l-Pensjonijiet tax-Xogħol (EIOPA) hija mehtieġa li tirrevedi regolament l-ammonti bażi għal assigurazzjoni ta' indennità professjonali u kapaċità finanzjarja ta' intermedjarji tal-assigurazzjoni u r-riassigurazzjoni biex jitqiesu l-bidliet fl-indiċi Ewropew ta' prezzijiet tal-konsumatur kif ippubblikat mill-Eurostat. Matul il-perjodu mill-1 ta' Jannar 2013 sal-31 ta' Diċembru 2017, l-indiċi Ewropew tal-prezzijiet tal-konsumatur prodott għall-Unjoni mill-Eurostat żdied bi 4,03 %. B'riżultat ta' dan, l-ammonti bażi msemminja hawn fuq għandhom jiġu adattati b'dik iż-żieda percentwali.
- (2) Għalhekk jenhtieġ li d-Direttiva (UE) 2016/97 tiġi emendata skont dan.
- (3) Sabiex l-Istati Membri jkunu jistgħu jadattaw l-ammonti bażi rilevanti fid-dispożizzjonijiet nazzjonali tagħhom u biex l-intermedjarji tal-assigurazzjoni u r-riassigurazzjoni jingħataw biżżejjed żmien biex jieħdu l-miżuri ta' implimentazzjoni mehtieġa, l-applikazzjoni ta' dan ir-Regolament jenhtieġ li tiġi differita.
- (4) Dan ir-Regolament huwa bbażat fuq l-abbozz ta' standards tekniċi regolatorji ppreżentati mill-EIOPA lill-Kummissjoni.
- (5) L-EIOPA wettqet konsultazzjonijiet pubbliċi miftuħa dwar l-abbozz ta' standards tekniċi regolatorji li fuqu huwa bbażat dan ir-Regolament, analizzat il-kostijiet u l-benefiċċji potenzjali relatati u talbet l-opinjoni tal-Grupp ta' Partijiet Ikkonċernati tal-Assigurazzjoni u tar-Riassigurazzjoni stabbilit f'konformità mal-Artikolu 37 tar-Regolament (UE) Nru 1094/2010 tal-Parlament Ewropew u tal-Kunsill ⁽²⁾,

ADOTTAT DAN IR-REGOLAMENT:

Artikolu 1

Emendi għad-Direttiva (UE) 2016/97

L-Artikolu 10 tad-Direttiva (UE) 2016/97 huwa emendat kif ġej:

(1) il-paragrafu 4 huwa sostitwit b'dan li ġej:

“4. L-intermedjarji tal-assigurazzjoni u tar-riassigurazzjoni għandu jkollhom assigurazzjoni ta' indennità professjonali li tkopri t-territorju kollu tal-Unjoni jew xi garanzija oħra komparabbli kontra responsabbiltà li tirriżulta minn negligenza professjonali, tal-anqas għal EUR 1 300 380 applikabbli għal kull pretensjoni u aggregat ta' EUR 1 924 560 fis-sena għall-pretensjonijiet kollha, sakemm dik l-assigurazzjoni jew garanzija komparabbli tkun diġà provduta minn impriża tal-assigurazzjoni, impriża tar-riassigurazzjoni jew impriża oħra li għan-nom tagħha l-intermedjarju tal-assigurazzjoni jew tar-riassigurazzjoni jkollu s-setgħa li jaġixxi jew dik l-impriża tkun assumiet ir-responsabbiltà shiha għall-azzjonijiet tal-intermedjarju.”;

⁽¹⁾ ĠU L 26, 2.2.2016, p. 19.

⁽²⁾ Ir-Regolament (UE) Nru 1094/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), li jemenda d-Deċiżjoni Nru 716/2009/KE u li jhassar id-Deċiżjoni tal-Kummissjoni 2009/79/KE (ĠU L 331, 15.12.2010, p. 48).

(2) fit-tieni subparagrafu tal-paragrafu 6, il-punt (b) jinbidel b'dan li ġej:

“(b) rekwiżit li l-intermedjarju jkollu kapaċità finanzjarja li tammonta, fuq bażi permanenti, għal 4 % tas-somma tal-primjums annwali li jirċievi, soġġett għal minimu ta' EUR 19 510;”.

Artikolu 2

Dhul fis-sehh u data tal-applikazzjoni

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*. Għandu japplika minn [Uffiċċju tal-Pubblikazzjonijiet: jekk jogħġbok dahhal id-data sitt xhur wara d-data tad-dhul fis-sehh].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' Mejju 2019.

Għall-Kummissjoni

Il-President

Jean-Claude JUNCKER

REGOLI TA' PROĊEDURA

DEĊIŻJONI TAL-BORD UNIKU TA' RIŻOLUZZJONI

tat-18 ta' Settembru 2019

dwar regoli interni li jikkonċernaw ir-restrizzjoni ta' ċerti drittijiet ta' suġġetti tad-*data* b'relazzjoni mal-ipproċessar tad-*data* personali fil-qafas ta' inkjesti amministrattivi/proċeduri dixxiplinari/investigazzjonijiet/ohrajn imwettqa mill-Bord Uniku ta' Riżoluzzjoni (SRB/MT/2019/32)

IL-BORD UNIKU TA' RIŻOLUZZJONI,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jistabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u ċerti ditti tal-investiment fil-qafas ta' Mekkanizmu Uniku ta' Riżoluzzjoni u Fond Uniku għar-Riżoluzzjoni u li jemenda r-Regolament (UE) Nru 1093/2010 ⁽¹⁾ u b'mod partikolari, l-Artikolu 42, l-Artikolu 43(5), l-Artikoli 50(3), 56(1)-(3), 61, 63 u 64 tiegħu,

Wara li kkunsidra r-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE ⁽²⁾,

Wara li kkunsidra l-konsultazzjoni mal-Kontrollur Ewropew għall-Protezzjoni tad-Data,

Billi:

- (1) Il-Bord Uniku ta' Riżoluzzjoni ("**SRB**") jissodisfa l-kompiti ta' awtorità ta' riżoluzzjoni bħala parti mill-Mekkanizmu Uniku ta' Riżoluzzjoni ("**SRM**") f'konformità mar-Regolament (UE) Nru 806/2014. Il-missjoni tal-SRB hija li jiżgura riżoluzzjoni ordnata ta' banek inadempjenti b'impatt minimu fuq l-ekonomija reali, is-sistema finanzjarja, u l-finanzi pubbliċi tal-Istat Membru parteċipanti u lil hinn minnu.
- (2) L-SRB jista' jwettaq investigazzjonijiet interni u/jew inkjesti amministrattivi fuq inizjattiva tiegħu stess jew wara informazzjoni kunfidenzjali pprovduta mill-membri tal-persunal tal-SRB fil-qafas tal-proċedura ta' żvelar ta' informazzjoni protetta. L-SRB jista' jwettaq ukoll proċeduri dixxiplinari f'konformità mal-Anness IX tar-Regolamenti tal-Persunal.
- (3) Fil-kuntest ta' investigazzjonijiet interni u/jew inkjesti amministrattivi u/jew proċeduri dixxiplinarji, l-SRB jista' jinnotifika kazijiet lill-Uffiċċju tal-Investigazzjonijiet u Dixxiplinarju tal-Kummissjoni (IDOC) u lill-Uffiċċju Ewropew ta' Kontra l-Frodi (OLAF), f'konformità mad-Deċiżjoni tal-Bord fis-Sessjoni Eżekuttiva tiegħu tas-6 ta' Novembru 2015 rigward it-termini u l-kundizzjonijiet għal investigazzjonijiet interni b'relazzjoni mal-prevenzjoni tal-frodi, tal-korruzzjoni u ta' kwalunkwe attività detrimentali għall-interess tal-Komunità (SRB/MT/2015/01);

⁽¹⁾ ĠUL 225, 30.7.2014, p. 1.

⁽²⁾ ĠUL 295, 21.11.2018, p. 39.

- (4) L-SRB, li hawnhekk huwa rrappreżentat mill-Uffiċjal tal-Etika u tal-Konformità tal-SRB, u rispettivament l-Uffiċjal tal-Protezzjoni tad-Data tal-SRB, jipproċessa bosta kategoriji ta' data personali, u b'mod partikolari data ta' identifikazzjoni, data ta' kuntatt, data professjonali, u jaġixxi bhala kontrollur tad-data. Id-data personali tinhażen f'ambjent elettroniku sigur li jipprevjeni aċċess jew trasferiment ta' data illegali lil persuni li ma jkollhomx hteġa ta' tagħrif. Id-data personali pproċessata tinżamm f'konformità mar-regoli tal-SRB dwar iż-żamma ta' dokumenti. Fi tmim il-perjodu ta' żamma, l-informazzjoni relatata mal-każ, inkluża d-data personali, tiġi trasferita lejn l-arkivji storiċi jew tithassar f'konformità mal-prinċipju tal-minimizzazzjoni tad-data u tal-preċiżjoni tad-data;
- (5) Ir-regoli interni għandhom japplikaw għall-operazzjonijiet ta' pproċessar kollha mwettqa mill-SRB fit-tweqqi tal-attivitajiet tiegħu għall-prevenzjoni, l-investigazzjoni, id-detezzjoni u l-prosekuzzjoni ta' ksur ta', fost affarijiet oħra, il-Kodiċi tal-Etika tal-SRB u r-Regolamenti tal-Persunal;
- (6) Ir-regoli interni għandhom japplikaw għall-operazzjonijiet ta' pproċessar imwettqa matul investigazzjonijiet kemm interni kif ukoll esterni, u matul il-monitoraġġ tas-segwitu għall-eżitu ta' dawn l-investigazzjonijiet. Ir-regoli interni għandhom japplikaw għall-operazzjonijiet ta' pproċessar li jagħmlu parti mill-attivitajiet marbuta mal-funzjonijiet tal-Uffiċjal tal-Etika u tal-Konformità tal-SRB, u fejn applikabbli tal-Uffiċjal tal-Protezzjoni tad-Data tal-SRB. Għandhom ikunu inklużi wkoll l-assistenza u l-kooperazzjoni pprovduti mill-Uffiċjal tal-Etika u tal-Konformità tal-SRB, u rispettivament fuq talba mill-Uffiċjal tal-Protezzjoni tad-Data tal-SRB, lill-awtoritajiet nazzjonali u lill-organizzazzjonijiet internazzjonali barra mill-investigazzjonijiet amministrattivi tiegħu;
- (7) L-SRB jrid jipprovdi ġustifikazzjonijiet fejn jispjega għalfejn ir-restrizzjonijiet huma strettament meħtieġa u proporzjonali f'soċjetà demokratika, u għalfejn jirrispettaw l-essenza tad-drittijiet u l-libertajiet fundamentali;
- (8) F'dan il-qafas, l-SRB għandu obbligu li jirrispetta, kemm jista' jkun, id-drittijiet fundamentali tas-suġġetti tad-data matul il-proċeduri ta' hawn fuq, b'mod partikolari dawk relatati mad-dritt ta' aċċess u ta' rettifika, id-dritt ta' thassir, il-portabbiltà tad-data eċċ., kif minquxa fir-Regolament (UE) 2018/1725;
- (9) Madankollu, l-SRB jista' jkun obligat jiddifferixxi l-informazzjoni għas-suġġett tad-data jew drittijiet oħra tas-suġġett tad-data biex, b'mod partikolari, jipproteġi l-investigazzjonijiet proprji tiegħu, l-investigazzjonijiet u l-proċeduri ta' awtoritajiet pubbliċi oħra, inklużi l-IDOC u l-OLAF, kif ukoll id-drittijiet ta' persuni oħra relatati mal-investigazzjonijiet proprji tiegħu u l-proċeduri dixxiplinari proprji tiegħu;
- (10) Għalhekk, l-SRB jista' jiddifferixxi l-informazzjoni għal finijiet tal-protezzjoni tal-investigazzjonijiet u/jew tal-proċeduri dixxiplinari;
- (11) Sa fejn ma jkunux għadhom japplikaw il-kundizzjonijiet li jiġġustifikaw ir-restrizzjoni, l-SRB għandu jelimina r-restrizzjoni malli dan ikun il-każ;
- (12) L-SRB għandu jimmonitorja l-kundizzjonijiet tar-restrizzjoni fuq bażi regolari, kull sitt xhur, u jirrevedi fejn meħtieġ;
- (13) L-SRB għandu jikkonsulta lill-UPD matul ir-reviżjonijiet.

ADOPTA DIN ID-DEĊIŻJONI:

Artikolu 1

Suġġett u kamp ta' applikazzjoni

1. Din id-Deċiżjoni tistabbilixxi regoli interni relatati mal-kundizzjonijiet li tahtom l-SRB, fil-qafas ta' investigazzjonijiet interni, inkjesti amministrattivi u proċeduri dixxiplinari mwettqa mill-Uffiċjal tal-Etika u tal-Konformità tal-SRB jew ta' investigazzjonijiet imwettqa mill-Uffiċjal tal-Protezzjoni tad-Data tal-SRB skont l-Artikolu 45(2) tar-Regolament (UE) 2018/1725, jista' jirrestringi l-applikazzjoni tad-drittijiet minquxa fl-Artikoli 14 sa 21, 35, kif ukoll l-Artikolu 4 tiegħu, skont l-Artikolu 25 tar-Regolament (UE) 2018/1725.

2. Din id-Deċiżjoni tapplika għall-operazzjonijiet ta' pproċessar tad-data personali mill-SRB għall-finijiet tat-tweqqi ta' investigazzjonijiet interni, inkjesti amministrattivi u proċeduri dixxiplinari. Għall-operazzjonijiet ta' pproċessar tad-data personali mill-SRB għall-finijiet tat-tnedija, it-tweqqi u l-gheluq tal-proċedura informali fil-qafas tal-politika tal-SRB dwar il-protezzjoni tad-dinjità tal-persuna u l-prevenzjoni ta' fastidju psikoloġiku u ta' fastidju sesswali, tapplika deċiżjoni differenti rigward ir-restrizzjoni tad-drittijiet (għar-referenza: SRB/MT/2019/33).

3. Il-kategoriji ta' data kkonċernati huma hard data (dettalji amministrattivi, telefoni, indirizz privat, komunikazzjoni elettronika, u data dwar it-traffiku (użu ta' applikazzjonijiet tal-ICT, data fuq l-Internet) u/jew soft data (evalwazzjonijiet, ftuh ta' inkjesti, rapporti dwar investigazzjonijiet preliminari) eċċ.

4. Suġġett għall-kundizzjonijiet stipulati f'din id-Deċiżjoni, ir-restrizzjonijiet jistgħu japplikaw għad-drittijiet li ġejjin: drittijiet ta' aċċess, rettifika, tħassir u portabbiltà, drittijiet ta' informazzjoni, kunfidenzjalità tal-komunikazzjoni u prinċipji tal-operazzjoni tal-ipproċessar tad-data, sakemm ikunu relatati ma' dritt.

Artikolu 2

Speċifikazzjoni tal-kontrollur u tas-salvagwardji

1. Is-salvagwardji stabbiliti biex jiġi evitat ksur ta' data, kxif jew divulgazzjoni mhux awtorizzata ta' data huma dawn li ġejjin: restrizzjoni tad-drittijiet ta' aċċess għall-folders elettronici u għall-mailbox funzjonali għat-tressiq ta' lmenti, armarji msakkra biċ-ċwieviet, u taħriġ speċifiku tal-persuni li jittrattaw l-informazzjoni dwar il-kunfidenzjalità.

2. Il-kontrollur ta' dawn l-operazzjonijiet ta' pproċessar huwa l-SRB, li hawnhekk huwa rrapprezentat mill-Uffiċjal tal-Etika u tal-Konformità tal-SRB, u rispettivament l-Uffiċjal tal-Protezzjoni tad-Data tal-SRB.

3. Id-data personali miġbura tinhażen u tinzamm f'konformità mar-regoli tal-SRB dwar iż-żamma ta' dokumenti. Il-perjodu ta' żamma jirrispetta l-prinċipju ta' żamma mhux itwal milli mehtieg għall-issodisfar tal-fini tal-operazzjoni ta' pproċessar, u eventwalment, biex jippermetti tilwim ġudizzjarju jew amministrattiv.

Artikolu 3

Restrizzjonijiet

1. F'konformità mal-Artikolu 25(1) tar-Regolament (UE) 2018/1725, kwalunkwe restrizzjoni għandha tiġi applikata biss biex jiġu ssalvagwardjati:

- il-prevenzjoni, l-investigazzjoni, id-detezzjoni u l-prosekuzzjoni ta' reati kriminali jew l-eżekuzzjoni ta' pjeni kriminali, inkluża s-salvagwardja kontra u l-prevenzjoni ta' theddid għas-sigurtà pubblika;
- is-sigurtà interna tal-istituzzjonijiet u l-korpi tal-Unjoni, inkluża dik tan-netwerks tal-komunikazzjoni elettronika tagħhom;
- il-protezzjoni ta' proċeduri ġudizzjarji;
- il-prevenzjoni, l-investigazzjoni, id-detezzjoni u l-prosekuzzjoni tal-ksur tal-etika għal professjonijiet regolati;
- il-protezzjoni tas-suġġett tad-data jew id-drittijiet u l-libertajiet ta' persuni oħrajn;

2. Kwalunkwe restrizzjoni għandha tkun neċessarja u proporzjonali f'soċjetà demokratika u għandha tirrispetta l-essenza tad-drittijiet u l-libertajiet fundamentali.

3. Għandu jitwettaq test tan-neċessità u tal-proporzjonalità abbażi tar-regoli interni attwali. Dan għandu jiġi ddokumentat każ b'każ permezz ta' nota ta' valutazzjoni interna mill-kontrollur tal-operazzjoni speċifika ta' pproċessar, għall-finijiet ta' akkontabbiltà.

4. Ir-restrizzjonijiet għandhom jiġu mmonitorjati kif xieraq u għandha ssir reviżjoni perijodika kull sitt xhur.

5. Ir-restrizzjonijiet għandhom jiġu eliminati malli ma jkunux għandhom japplikaw iċ-ċirkustanzi li jiġġustifikawhom.

6. Ir-riskju għad-drittijiet u l-libertajiet tas-suġġett tad-data huwa l-limitazzjoni temporanja tal-eżerċizzju effettiv tad-drittijiet tas-suġġett tad-data, fost l-oħrajn għall-informazzjoni, għat-tħassir jew għad-difiża, kif iggarantiti mir-Regolament (UE) 2018/1725. Dawn ir-riskji għandhom jittiehdu inkunsiderazzjoni fil-kamp ta' applikazzjoni tat-test tan-neċessità u tal-proporzjonalità msemmi fil-paragrafu 3 ta' dan l-Artikolu.

*Artikolu 4***Involviment tal-Uffiċjal tal-Protezzjoni tad-Data**

1. Permezz ta' kwalunkwe proċedura ta' restrizzjoni u minghajr dewmien mhux iġġustifikat, l-SRB għandu jinforma lill-Uffiċjal tal-Protezzjoni tad-Data tal-SRB ("l-UPD") kull meta huwa jirrestringi l-applikazzjoni tad-drittijiet tas-suġġetti tad-data f'konformità ma' din id-Deċiżjoni. Huwa għandu jipprovdi aċċess għar-reġistru u għall-valutazzjoni tan-neċessità u l-proporzjonalità tar-restrizzjoni.
2. L-UPD jista' jitlob bil-miktub li l-kontrollur jeżamina mill-ġdid l-applikazzjoni tar-restrizzjonijiet. L-SRB għandu jinforma lill-UPD bil-miktub dwar l-eżitu tal-eżami mill-ġdid mitlub u meta tiġi eliminata r-restrizzjoni.

*Artikolu 5***Forniment ta' informazzjoni lis-suġġett tad-data**

1. Fl-avviżi dwar il-protezzjoni tad-data ppubblikati fuq l-intranet tiegħu, li jinfurmaw lis-suġġetti tad-data dwar id-drittijiet tagħhom fil-qafas ta' proċedura partikolari, l-SRB għandu jinkludi informazzjoni relatata mar-restrizzjoni potenzjali ta' dawn id-drittijiet. L-informazzjoni għandha tkopri liema drittijiet jistgħu jiġu ristretti, ir-raġunijiet u d-durata potenzjali.
2. Barra minn hekk, l-SRB għandu jinforma lis-suġġetti tad-data, individwalment, dwar id-drittijiet tagħhom fir-rigward ta' restrizzjonijiet attwali jew fil-futur, u dan minghajr dewmien u bil-miktub, minghajr preġudizzju għall-paragrafu li ġej.
3. Is-suġġetti tad-data għandhom jiġu infurmati dwar ir-raġunijiet prinċipali li fuqhom tkun ibbażata l-applikazzjoni ta' restrizzjoni u dwar id-dritt tagħhom li jressqu lment quddiem il-Kontrollur Ewropew għall-Protezzjoni tad-Data.

*Artikolu 6***Dritt ta' aċċess mis-suġġett tad-data**

1. Fejn is-suġġetti tad-data jitolbu aċċess għad-data personali tagħhom ipproċessata fil-kuntest ta' każ speċifiku wiehed jew aktar, jew għal operazzjoni ta' pproċessar partikolari, f'konformità mal-Artikolu 17 tar-Regolament (UE) 2018/1725, l-SRB għandu jillimita l-valutazzjoni tiegħu tat-talba għal din id-data personali biss.
2. Fejn l-SRB jirrestringi, kompletament jew parzjalment, id-dritt ta' aċċess imsemmi fl-Artikolu 17 tar-Regolament (UE) 2018/1725, huwa għandu jiehu l-passi li ġejjin:
 - (a) fit-tweġiba tiegħu għat-talba, huwa għandu jinforma lis-suġġett tad-data kkonċernat dwar ir-restrizzjoni applikata u dwar ir-raġunijiet prinċipali għaliha, u dwar il-possibbiltà li jressaq ilment quddiem il-Kontrollur Ewropew għall-Protezzjoni tad-Data jew li jfittex rimedju ġudizzjarju fil-Qorti tal-Ġustizzja tal-Unjoni Ewropea;
 - (b) huwa għandu jirreġistra r-raġunijiet għar-restrizzjoni, inkluża valutazzjoni tan-neċessità u tal-proporzjonalità tar-restrizzjoni; għal dak il-ghan, ir-reġistru għandu jiddikjara kif id-forniment ta' aċċess kieku jipperikola l-ghan tal-attivitajiet ta' investigazzjoni tal-SRB jew tar-restrizzjonijiet applikati skont l-Artikolu 2(3), jew kif kieku jkollu effett avvers fuq id-drittijiet u l-libertajiet ta' suġġetti tad-data oħra.

Il-forniment ta' informazzjoni msemmi fil-punt (a) jista' jiġi differit, jithalla barra jew jiġi miċhud, f'konformità mal-Artikolu 25(8) tar-Regolament (UE) 2018/1725.

3. Għandhom jiġu rreġistrati r-reġistru msemmi fil-punt (b) tal-paragrafu 2 u, fejn applikabbli, id-dokumenti li jinkludu elementi fattwali u legali sottostanti. Dawn għandhom isiru disponibbli għall-Kontrollur Ewropew għall-Protezzjoni tad-Data fuq talba tiegħu. Għandu japplika l-Artikolu 25(7) tar-Regolament (UE) 2018/1725.

*Artikolu 7***Dritt ta' rettifika, tħassir u restrizzjoni tal-ipproċessar**

Fejn l-SRB jirrestringi, kompletament jew parzjalment, l-applikazzjoni tad-dritt ta' rettifika, ta' tħassir jew ta' restrizzjoni tal-ipproċessar, kif imsemmi fl-Artikoli 18, 19(1) u 20(1) tar-Regolament (UE) 2018/1725, huwa għandu jiehu l-passi stipulati fl-Artikolu 6(2) ta' din id-Deċiżjoni u jirreġistra r-rekord f'konformità mal-Artikolu 6(3) tagħha.

*Artikolu 8***Komunikazzjoni dwar ksur ta' data personal lis-suġġett tad-data**

Fejn l-SRB jirrestringi l-komunikazzjoni ta' ksur tad-data personali lis-suġġett tad-data, kif imsemmi fl-Artikolu 35 tar-Regolament (UE) 2018/1725, huwa għandu jirrekordja u jirreġistra r-raġunijiet għar-restrizzjoni f'konformità mal-Artikolu 3(3) ta' din id-Deciżjoni. Għandu japplika l-Artikolu 3(4) ta' din id-Deciżjoni.

*Artikolu 9***Dhul fis-sehh**

Din id-Deciżjoni għandha tidhol fis-sehh fil-jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, it-18 ta' Settembru 2019.

Għall-Bord Uniku ta' Riżoluzzjoni

Elke KÖNIG

Il-President

DEĊIŻJONI TAL-BORD UNIKU TA' RIŻOLUZZJONI**tat-18 ta' Settembru 2019**

dwar regoli interni li jikkonċernaw ir-restrizzjoni ta' ċerti drittijiet ta' suġġetti tad-*data* b'relazzjoni mal-ipproċessar tad-*data* personali fil-qafas tal-proċedura informali tal-politika tal-SRB dwar il-protezzjoni tad-dinjità tal-persuna u l-prevenzjoni ta' fastidju psikoloġiku u ta' fastidju sesswali (SRB/MT/2019/33)

IL-BORD UNIKU TA' RIŻOLUZZJONI,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jistabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u ċerti ditti tal-investiment fil-qafas ta' Mekkanizmu Uniku ta' Riżoluzzjoni u Fond Uniku għar-Riżoluzzjoni u li jemenda r-Regolament (UE) Nru 1093/2010 ⁽¹⁾ u b'mod partikolari, l-Artikolu 42, l-Artikolu 43(5), l-Artikoli 50(3), 56(1)-(3), 61, 63 u 64 tiegħu,

Wara li kkunsidra r-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE ⁽²⁾,

Wara li kkunsidra l-konsultazzjoni mal-Kontrollur Ewropew għall-Protezzjoni tad-*Data*,

Billi:

- (1) Il-Bord Uniku ta' Riżoluzzjoni ("**SRB**") jissodisfa l-kompiti ta' awtorità ta' riżoluzzjoni bħala parti mill-Mekkanizmu Uniku ta' Riżoluzzjoni ("**SRM**") f'konformità mar-Regolament (UE) Nru 806/2014. Il-missjoni tal-SRB huwa li jiżgura riżoluzzjoni ordnata ta' banek inadempjenti b'impatt minimu fuq l-ekonomija reali, is-sistema finanzjarja, u l-finanzi pubbliċi tal-Istat Membru parteċipanti u lil hinn minnu.
- (2) L-Artikolu 12a tar-Regolamenti tal-Persunal jikkundanna l-fastidju psikoloġiku u sesswali. Il-politika tal-SRB dwar il-protezzjoni tad-dinjità tal-persuna u l-prevenzjoni ta' fastidju sesswali u ta' fastidju psikoloġiku tkompli tiddefinixxi d-dispożizzjonijiet tal-artikolu msemmi hawn fuq billi tippromwovi l-kultura ta' rispett u ta' protezzjoni tad-dinjità tal-persunal kollu tal-SRB. Hija tintroduci wkoll proċeduri sempliċi u effettivi biex tiġi protetta d-dinjità ta' kull persuna li taħdem għall-Aġenzija. Fil-qafas tal-politika, membru tal-persunal jew kwalunkwe persuna oħra li taħdem għall-aġenzija taht id-dritt nazzjonali tista' tniedi proċedura informali jekk thossha vittma ta' fastidju sesswali jew psikoloġiku billi tfittex l-appoġġ ta' konsulent kunfidenzjali.
- (3) L-entità tal-SRB inkarigata mir-riżorsi umani għandha tinnotifika lill-entità tal-SRB inkarigata mill-Konformità dwar kwalunkwe każ rikorrenti li jinvolvi lill-istess individwu, f'konformità mal-Artikolu 7.5 tal-Politika tal-SRB dwar il-protezzjoni tad-dinjità tal-persuna u l-prevenzjoni ta' fastidju psikoloġiku u ta' fastidju sesswali. L-entità inkarigata mill-Konformità tinforma lill-Awtorità tal-Hatra li, fejn xieraq, tniedi l-proċedura prevista fl-Anness IX tar-Regolamenti tal-Persunal.
- (4) L-SRB, li hawnhekk huwa rrapprezentat mill-Koordinatur tiegħu Kontra l-Fastidju, jipproċessa bosta kategoriji ta' *data* personali, u b'mod partikolari *data* ta' identifikazzjoni, *data* ta' kuntatt, u *data* professjonali. Id-*data* personali tinhażen f'ambjent elettroniku sigur li jipprevjeni aċċess jew trasferiment ta' *data* illegali lil persuni li ma jkollhomx hteġa ta' tagħrif. Id-*data* personali pproċessata tinzamm f'konformità mar-regoli tal-SRB dwar iż-żamma ta' dokumenti. Fi tmiem il-perjodu ta' żamma, l-informazzjoni relatata mal-każ, inkluża d-*data* personali, tiġi trasferita lejn l-arkivji storiċi jew tithassar f'konformità mal-prinċipju tal-minimizzazzjoni tad-*data* u tal-preċiżjoni tad-*data*;

⁽¹⁾ ĠU L 225, 30.7.2014, p. 1.

⁽²⁾ ĠU L 295, 21.11.2018, p. 39.

- (5) Ir-regoli interni għandhom japplikaw għall-operazzjonijiet ta' pproċessar kollha mwettqa mill-SRB fit-tweqqi tal-attivitajiet tiegħu għall-prevenzjoni ta' fastidju psikoloġiku jew sesswali, għad-detezzjoni u l-prosekuzzjoni ta' ksur ta', fost affarijiet oħra, il-Kodiċi tal-Etika tal-SRB u r-Regolamenti tal-Persunal.
- (6) Ir-regoli interni għandhom japplikaw għall-operazzjonijiet ta' pproċessar imwettqa matul proċeduri informali, kif ukoll matul il-monitoraġġ tas-segwitu għall-eżitu ta' dawn il-proċeduri. Ir-regoli interni għandhom japplikaw għall-operazzjonijiet ta' pproċessar li jagħmlu parti mill-attivitajiet marbuta mal-funzjonijiet tal-Uffiċjal tal-Etika u tal-Konformità tal-SRB. Għandhom ikunu inklużi wkoll l-assistenza u l-kooperazzjoni pprovduti mill-Uffiċjal tal-Etika u tal-Konformità tal-SRB lill-awtoritajiet nazzjonali u lill-organizzazzjonijiet internazzjonali barra mill-investigazzjonijiet amministrattivi tiegħu;
- (7) L-SRB jrid jipprovi ġustifikazzjonijiet fejn jispjega għalfejn ir-restrizzjonijiet huma strettament meħtieġa u proporzjonali f'soċjetà demokratika, u għalfejn jirrispettaw l-essenza tad-drittijiet u l-libertajiet fundamentali;
- (8) F'dan il-qafas, l-SRB għandu obbligu li jirrispetta, kemm jista' jkun, id-drittijiet fundamentali tas-suġġetti tad-data matul il-proċeduri ta' hawn fuq, b'mod partikolari dawk relatati mad-dritt ta' aċċess u ta' rettifika, id-dritt ta' thassir, il-portabbiltà tad-data eċċ., kif minquxa fir-Regolament (UE) 2018/1725;
- (9) Madankollu, l-SRB jista' jkun obligat jiddifferixxi l-informazzjoni lis-suġġett tad-data u drittijiet oħra tas-suġġett tad-data biex jipproteġi, b'mod partikolari, il-proċeduri informali li jkunu għadhom għaddejjin, kif ukoll id-drittijiet ta' persuni oħra relatati ma' proċeduri informali li jkunu għadhom għaddejjin jew magħluqa;
- (10) Għalhekk, l-SRB jista' jiddifferixxi l-informazzjoni għall-finijiet ta' protezzjoni tal-allegata vittma u/jew tal-proċedura informali u/jew tar-repożitorju tal-proċessi tad-data fil-kuntest tal-proċedura informali;
- (11) Sa fejn ma jkunux għadhom japplikaw il-kundizzjonijiet li jiġġustifikaw ir-restrizzjoni, l-SRB għandu jelimina r-restrizzjoni mal-lil dan ikun il-każ;
- (12) L-SRB għandu jimmonitorja l-kundizzjonijiet tar-restrizzjoni fuq bażi regolari, kull sitt xhur, u jirrevedi fejn meħtieġ;
- (13) L-SRB għandu jikkonsulta lill-UPD matul ir-reviżjonijiet.

ADOTTA DIN ID-DEĊIŻJONI:

Artikolu 1

Suġġett u kamp ta' applikazzjoni

1. Din id-Deciżjoni tistabbilixxi regoli interni relatati mal-kundizzjonijiet li tahtom, l-SRB fil-qafas tal-proċedura informali tal-politika tal-SRB dwar il-protezzjoni tad-dinjità tal-persuna u l-prevenzjoni ta' fastidju psikoloġiku u ta' fastidju sesswali. L-SRB jista' jirrestringi l-applikazzjoni tad-drittijiet minquxa fl-Artikoli 14 sa 21, 35, kif ukoll l-Artikolu 4 tagħha, skont l-Artikolu 25 tar-Regolament (UE) 2018/1725.
2. Din id-Deciżjoni tapplika għall-operazzjonijiet ta' pproċessar tad-data personali mill-SRB għall-finijiet tat-tneġġa, it-tweqqi u l-gheluq tal-proċedura informali fil-qafas tal-politika tal-SRB dwar il-protezzjoni tad-dinjità tal-persuna u l-prevenzjoni ta' fastidju psikoloġiku u ta' fastidju sesswali. Għall-operazzjonijiet ta' pproċessar tad-data personali mill-SRB għall-finijiet tat-tweqqi ta' investigazzjonijiet interni, inkjesti amministrattivi u proċeduri dixxiplinari, tapplika deciżjoni differenti li tikkonċerna r-restrizzjoni tad-drittijiet (għar-referenza: SRB/MT/2019/32).
3. Il-kategoriji ta' data kkonċernati huma hard data (dettalji amministrattivi, telefoni, indirizz privat, komunikazzjoni elettronika, u data dwar it-traffiku u/jew soft data (evalwazzjonijiet, ftuh ta' inkjesti, rapporti dwar investigazzjonijiet preliminari) eċċ.

4. Suġġett għall-kundizzjonijiet stipulati f'din id-Deċiżjoni, ir-restrizzjonijiet jistgħu japplikaw għad-drittijiet li ġejjin: drittijiet ta' aċċess, rettifika, thassir u portabbiltà, drittijiet ta' informazzjoni, kunfidenzjalità tal-komunikazzjoni u prinċipji tal-operazzjoni tal-ipproċessar tad-data, sakemm ikunu relatati ma' dritt.

Artikolu 2

Speċifikazzjoni tal-kontrollur u tas-salvagwardji

1. Is-salvagwardji stabbiliti biex jiġi evitat ksur ta' data, kxif jew divulgazzjoni mhux awtorizzata ta' data huma dawn li ġejjin: restrizzjoni tad-drittijiet ta' aċċess għall-folders elettronici u għall-mailbox funzjonali għat-tressiq ta' lmenti, armarji msakkra biċ-ċwieviet, u taħriġ speċifiku tal-persuni li jittrattaw l-informazzjoni dwar il-kunfidenzjalità.
2. Il-kontrollur ta' din l-operazzjoni ta' pproċessar huwa l-SRB, li hawnhekk huwa rrapprezentat mill-Koordinatur tal-SRB Kontra l-Fastidju.
3. Id-data personali miġbura tinħażen u tinżamm f'konformità mar-regoli tal-SRB dwar iż-żamma ta' dokumenti. Il-perjodu ta' żamma jirrispetta l-prinċipju ta' żamma mhux itwal milli mehtieg għall-issodisfar tal-fini tal-operazzjoni ta' pproċessar, u eventwalment, biex jippermetti tilwim ġudizzjarju jew amministrattiv.

Artikolu 3

Restrizzjonijiet

1. F'konformità mal-Artikolu 25(1) tar-Regolament (UE) 2018/1725, kwalunkwe restrizzjoni għandha tiġi applikata biss biex jiġu ssalvagwardjati:
 - il-prevenzjoni, l-investigazzjoni, id-detezzjoni u l-prosekuzzjoni ta' reati kriminali jew l-eżekuzzjoni ta' pieni kriminali, inkluża s-salvagwardja kontra u l-prevenzjoni ta' theddid għas-sigurtà pubblika;
 - il-protezzjoni tas-suġġett tad-data jew id-drittijiet u l-libertajiet ta' oħrajn;
 - il-prevenzjoni, l-investigazzjoni, id-detezzjoni u r-riżoluzzjoni ta' ksur tal-etika;
2. Kwalunkwe restrizzjoni għandha tkun neċessarja u proporzjonali f'soċjetà demokratika u għandha tirrispetta l-essenza tad-drittijiet u l-libertajiet fundamentali.
3. Għandu jitwettaq test tan-neċessità u tal-proporzjonalità abbażi tar-regoli interni attwali. Dan għandu jiġi ddokumentat każ b'każ permezz ta' nota ta' valutazzjoni interna għall-finijiet ta' akkontabbiltà.
4. Ir-restrizzjonijiet għandhom jiġu mmonitorjati kif xieraq u għandha ssir reviżjoni perjodika kull sitt xhur.
5. Ir-restrizzjonijiet għandhom jiġu eliminati malli ma jkunux għandhom japplikaw iċ-ċirkustanzi li jiġġustifikawhom.
6. Ir-riskju għad-drittijiet u l-libertajiet tas-suġġett tad-data huwa l-limitazzjoni temporanja tal-eżerċizzju effettiv tad-drittijiet tas-suġġett tad-data, fost l-oħrajn għall-informazzjoni, għat-thassir jew għad-difiża, kif iggarantiti mir-Regolament (UE) 2018/1725. Dawn ir-riskji għandhom jittiehdu inkunsiderazzjoni fil-kamp ta' applikazzjoni tat-test tan-neċessità u tal-proporzjonalità msemmi fil-paragrafu 3 ta' dan l-Artikolu.

Artikolu 4

Involvement tal-Uffiċjal tal-Protezzjoni tad-Data

1. Permezz ta' kwalunkwe proċedura ta' restrizzjoni u mingħajr dewmien mhux iġġustifikat, l-SRB għandu jinforma lill-Uffiċjal tal-Protezzjoni tad-Data tal-SRB ("l-UPD") kull meta huwa jirrestringi l-applikazzjoni tad-drittijiet tas-suġġetti tad-data f'konformità ma' din id-Deċiżjoni. Huwa għandu jipprovi aċċess għar-reġistru u għall-valutazzjoni tan-neċessità u l-proporzjonalità tar-restrizzjoni.
2. L-UPD jista' jitlob bil-miktub li l-kontrollur jeżamina mill-ġdid l-applikazzjoni tar-restrizzjonijiet. L-SRB għandu jinforma lill-UPD bil-miktub dwar l-eżitu tal-eżami mill-ġdid mitlub u meta tiġi eliminata r-restrizzjoni.

*Artikolu 5***Forniment ta' informazzjoni lis-suġġetti tad-data**

1. Fl-avviżi dwar il-protezzjoni tad-data ppubblikati fuq l-intranet tiegħu, li jinfurmaw lis-suġġetti tad-data dwar id-drittijiet tagħhom fil-qafas ta' proċedura partikolari, l-SRB għandu jinkludi informazzjoni relatata mar-restrizzjoni potenzjali ta' dawn id-drittijiet. L-informazzjoni għandha tkopri liema drittijiet jistgħu jiġu ristretti, ir-raġunijiet u d-durata potenzjali.
2. Barra minn hekk, l-SRB għandu jinforma lis-suġġetti tad-data, individwalment, dwar id-drittijiet tagħhom fir-rigward ta' restrizzjonijiet attwali jew fil-futur, u dan mingħajr dewmien u bil-miktub, mingħajr preġudizzju għall-paragrafu li ġej.
3. Is-suġġetti tad-data għandhom jiġu infurmati dwar ir-raġunijiet prinċipali li fuqhom tkun ibbażata l-applikazzjoni ta' restrizzjoni u dwar id-dritt tagħhom li jressqu lment quddiem il-Kontrollur Ewropew għall-Protezzjoni tad-Data.

*Artikolu 6***Dritt ta' aċċess mis-suġġetti tad-data**

1. Fejn is-suġġetti tad-data jitolbu aċċess għad-data personali tagħhom ipproċessata fil-kuntest ta' każ speċifiku wieħed jew aktar, jew għal operazzjoni ta' pproċessar partikolari, f'konformità mal-Artikolu 17 tar-Regolament (UE) 2018/1725, l-SRB għandu jillimita l-valutazzjoni tiegħu tat-talba għal din id-data personali biss.
2. Fejn l-SRB jirrestringi, kompletament jew parzjalment, id-dritt ta' aċċess imsemmi fl-Artikolu 17 tar-Regolament (UE) 2018/1725, huwa għandu jiehu l-passi li ġejjin:
 - (a) fit-tweġiba tiegħu għat-talba, huwa għandu jinforma lis-suġġetti tad-data kkonċernat dwar ir-restrizzjoni applikata u dwar ir-raġunijiet prinċipali għaliha, u dwar il-possibbiltà li jressaq ilment quddiem il-Kontrollur Ewropew għall-Protezzjoni tad-Data jew li jfittex rimedju ġudizzjarju fil-Qorti tal-Ġustizzja tal-Unjoni Ewropea;
 - (b) huwa għandu jirreġistra r-raġunijiet għar-restrizzjoni, inkluża valutazzjoni tan-neċessità u tal-proporzjonalità tar-restrizzjoni; għal dak il-ghan, ir-reġistru għandu jiddikjara kif il-forniment ta' aċċess kieku jipperikola l-ghan tal-attivitajiet ta' investigazzjoni tal-SRB jew tar-restrizzjonijiet applikati skont l-Artikolu 2(3), jew kif kieku jkollu effett avvers fuq id-drittijiet u l-libertajiet ta' suġġetti tad-data oħra.

Il-forniment ta' informazzjoni msemmi fil-punt (a) jista' jiġi differit, jithalla barra jew jiġi miċhud, f'konformità mal-Artikolu 25(8) tar-Regolament (UE) 2018/1725.

3. Għandhom jiġu rreġistrati r-reġistru msemmi fil-punt (b) tal-paragrafu 2 u, fejn applikabbli, id-dokumenti li jinkludu elementi fattwali u legali sottostanti. Dawn għandhom isiru disponibbli għall-Kontrollur Ewropew għall-Protezzjoni tad-Data fuq talba tiegħu. Għandu japplika l-Artikolu 25(7) tar-Regolament (UE) 2018/1725.

*Artikolu 7***Dritt ta' rettifika, thassir u restrizzjoni tal-ipproċessar**

Fejn l-SRB jirrestringi, kompletament jew parzjalment, l-applikazzjoni tad-dritt ta' rettifika, ta' thassir jew ta' restrizzjoni tal-ipproċessar, kif imsemmi fl-Artikoli 18, 19(1) u 20(1) tar-Regolament (UE) 2018/1725, huwa għandu jiehu l-passi stipulati fl-Artikolu 6(2) ta' din id-Deciżjoni u jirreġistra r-rekord f'konformità mal-Artikolu 6(3) tagħha.

*Artikolu 8***Dhul fis-sehh**

Din id-Deciżjoni għandha tidhol fis-sehh fil-jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, it-18 ta' Settembru 2019.

Għall-Bord Uniku ta' Riżoluzzjoni
Elke KÖNIG
Il-President

DEĊIŻJONI TAL-BORD UNIKU TA' RIŻOLUZZJONI

tat-18 ta' Settembru 2019

dwar regoli interni li jikkonċernaw ir-restrizzjoni ta' ċerti drittijiet ta' suġġetti tad-*data* b'relazzjoni mal-ipproċessar tad-*data* personali fil-qafas ta' investigazzjonijiet interni dwar incidenti tas-sigurtà mwettqa mill-Bord Uniku ta' Riżoluzzjoni (SRB/ES/2019/34)

IL-BORD UNIKU TA' RIŻOLUZZJONI,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jistabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u ċerti ditti tal-investiment fil-qafas ta' Mekkaniżmu Uniku ta' Riżoluzzjoni u Fond Uniku għar-Riżoluzzjoni u li jemenda r-Regolament (UE) Nru 1093/2010 ⁽¹⁾ u b'mod partikolari, l-Artikolu 42, l-Artikolu 43(5), l-Artikoli 50(3), 56(1)-(3), 61, 63 u 64 tiegħu,

Wara li kkunsidra r-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deciżjoni Nru 1247/2002/KE ⁽²⁾,

Wara li kkunsidra l-konsultazzjoni mal-Kontrollur Ewropew għall-Protezzjoni tad-*Data*,

Billi:

- (1) Il-Bord Uniku ta' Riżoluzzjoni ("**SRB**") jissodisfa l-kompiti ta' awtorità ta' riżoluzzjoni bħala parti mill-Mekkaniżmu Uniku ta' Riżoluzzjoni ("**SRM**") f'konformità mar-Regolament (UE) Nru 806/2014. Il-missjoni tal-SRB huwa li jiżgura riżoluzzjoni ordnata ta' banek inadempjenti b'impatt minimu fuq l-ekonomija reali, is-sistema finanzjarja, u l-finanzi pubbliċi tal-Istat Membru parteċipanti u lil hinn minnu.
- (2) L-SRB jista' jipproċessa *data* personali għad-diversi sistemi installati fl-uffiċċji tal-SRB (video-sorveljanza, kontroll tal-aċċess, registri tal-viżitaturi). Din l-informazzjoni tingabar strettament għal raġunijiet ta' sigurtà u sikurezza (eż. biex tinzamm traċċa ta' kemm-il persuna tkun tinsab fil-bini għal finijiet ta' evakwazzjoni, it-tnejn f'konformità mad-deċiżjonijiet ta' sigurtà tal-KE), biex jiġi evitat, maqbul u ddokumentat kwalunkwe incident ta' sigurtà li jsehh għewwa l-binijiet jew fiż-żoni tal-madwar.
- (3) L-SRB, li hawnhekk huwa rrapprezentat mill-Kap tal-Unità tas-Servizzi Korporattivi u l-ICT tal-SRB, jipproċessa bosta kategoriji ta' *data* personali, u b'mod partikolari *data* ta' identifikazzjoni, *data* ta' kuntatt, u *data* professjonali. Id-*data* personali tinhażen f'ambjent elettroniku sigur li jipprevjeni aċċess jew trasferiment ta' *data* illegali lil persuni li ma jkollhomx hteġa ta' tagħrif. Id-*data* personali pproċessata tinzamm f'konformità mar-regoli tal-KE dwar iż-żamma tad-*data*. Fi tmiem il-perjodu ta' żamma, l-informazzjoni miġbura inkluża d-*data* personali tithassar f'konformità mal-perjodu massimu maqbul: registri tal-viżitaturi: 6 xhur, sistema ta' video-sorveljanza: 30 jum, sistema ta' kontroll tal-aċċess: xahrejn.
- (4) Ir-regoli interni għandhom japplikaw għall-operazzjonijiet ta' pproċessar kollha mwettqa mill-SRB fit-tweqqi tal-attivitajiet tiegħu għall-kwistjonijiet relatati mas-sigurtà u s-sikurezza, għall-prevenzjoni, id-detezzjoni jew l-investigazzjoni ta' incidenti ta' sigurtà, għall-protezzjoni tal-persunal, tal-proprietà u tal-informazzjoni tal-aġenzija, u għall-viżitaturi tal-SRB.
- (5) Ir-regoli interni għandhom japplikaw għall-operazzjonijiet ta' pproċessar imwettqa matul investigazzjonijiet interni dwar incidenti ta' sigurtà, kif ukoll matul il-monitoraġġ tas-segwitu għall-eżitu ta' dawn l-investigazzjonijiet. Ir-regoli interni għandhom japplikaw għall-operazzjonijiet ta' pproċessar li jagħmlu parti mill-attivitajiet marbuta mas-settur tas-Sigurtà/tal-Faċilitajiet tal-SRB. Dawn għandhom jinkludu wkoll l-assistenza u l-kooperazzjoni pprovduti mis-Sigurtà/mill-Faċilitajiet tal-SRB lill-awtoritajiet nazzjonali, lill-forzi tal-Liġi Belġjana, lill-OLAF, lis-Servizzi ta' emerġenza u lil organizzazzjonijiet internazzjonali barra mill-investigazzjonijiet amministrattivi tiegħu;
- (6) L-SRB jrid jipprovdi ġustifikazzjonijiet fejn jispjega għalfejn ir-restrizzjonijiet huma strettament meħtieġa u proporzjonali f'soċjetà demokratika, u għalfejn jirrispettaw l-essenza tad-drittijiet u l-libertajiet fundamentali;

⁽¹⁾ ĠU L 225, 30.7.2014, p. 1.⁽²⁾ ĠU L 295, 21.11.2018, p. 39.

- (7) F'dan il-qafas, l-SRB għandu obbligu li jirrispetta, kemm jista' jkun, id-drittijiet fundamentali tas-sugġetti tad-*data* matul il-proċeduri ta' hawn fuq, b'mod partikolari dawk relatati mad-dritt ta' aċċess u ta' rettifika, id-dritt ta' thassir, il-portabbiltà tad-*data*, eċċ., kif minqaxa fir-Regolament (UE) 2018/1725;
- (8) Madankollu, l-SRB jista' jkun obligat jiddifferixxi l-informazzjoni lis-sugġett tad-*data* u drittijiet oħra tas-sugġett tad-*data* biex jipproteġi, b'mod partikolari, l-investigazzjonijiet proprji tiegħu dwar incidenti ta' sigurtà li jinvolvu d-*data* mill-video-sorveljanza jew mis-sistema ta' kontroll tal-aċċess.
- (9) Għalhekk, l-SRB jista' jiddifferixxi l-informazzjoni għall-finijiet tal-protezzjoni tal-investigazzjonijiet dwar incidenti ta' sigurtà;
- (10) Sa fejn ma jkunux għadhom japplikaw il-kundizzjonijiet li jiġġustifikaw ir-restrizzjoni, l-SRB għandu jelimina r-restrizzjoni malli dan ikun il-każ;
- (11) L-SRB għandu jimmonitorja l-kundizzjonijiet tar-restrizzjoni fuq bażi regolari, kull sitt xhur, u jirrevedi fejn meħtieġ;
- (12) L-SRB għandu jikkonsulta lill-UPD matul ir-reviżjonijiet.

ADOTTA DIN ID-DEĊIŻJONI:

Artikolu 1

Sugġett u kamp ta' applikazzjoni

1. Din id-Deċiżjoni tistabbilixxi regoli interni relatati mal-kundizzjonijiet li taħthom l-SRB, fil-qafas ta' investigazzjonijiet interni dwar incidenti ta' sigurtà, jista' jirrestrinġi l-applikazzjoni tad-drittijiet minqaxa fl-Artikoli 14 sa 21, 35, kif ukoll l-Artikolu 4 tiegħu, skont l-Artikolu 25 tar-Regolament (UE) 2018/1725.
2. Din id-Deċiżjoni tapplika għall-operazzjonijiet tal-ipproċessar tad-*data* personali mill-SRB għall-finijiet tat-twettiq ta' investigazzjonijiet interni dwar incidenti ta' sigurtà, kif ukoll matul il-monitoraġġ tas-segwitu għall-eżitu ta' dawn l-investigazzjonijiet.
3. Il-kategoriji ta' *data* kkonċernati huma hard data (dettalji amministrattivi, telefown, indirizz privat, komunikazzjoni elettronika, u *data* dwar it-traffiku u/jew soft data (evalwazzjonijiet, ftuħ ta' inkjesti, rapporti dwar investigazzjonijiet preliminari), eċċ.
4. Sugġett għall-kundizzjonijiet stipulati f'din id-Deċiżjoni, ir-restrizzjonijiet jistgħu japplikaw għad-drittijiet li ġejjin: drittijiet ta' aċċess, rettifika, thassir u portabbiltà, drittijiet ta' informazzjoni, kunfidenzjalità tal-komunikazzjoni u prinċipji tal-operazzjoni tal-ipproċessar tad-*data*, sakemm ikunu relatati ma' dritt.

Artikolu 2

Speċifikazzjoni tal-kontrollur u tas-salvagwardji

1. Is-salvagwardji stabbiliti biex jiġi evitat ksur ta' *data*, kxif jew divulgazzjoni mhux awtorizzata ta' *data* huma dawn li ġejjin: restrizzjoni tad-drittijiet ta' aċċess għall-folders elettronici u għall-mailbox funzjonali għat-tressiq ta' lmenti, armarji msakkra biċ-ċwieviet, u taħriġ speċifiku tal-persuni li jitrattaw l-informazzjoni dwar il-kunfidenzjalità.
2. Il-kontrollur ta' dawn l-operazzjonijiet ta' pproċessar huwa l-SRB, li hawnhekk huwa rrapprezentat mill-Kap tal-Unità tas-Servizzi Korporattivi u l-ICT tal-SRB.
3. Id-*data* personali li tingabar tinhażen u tinzamm f'konformità mar-regoli tal-KE dwar iż-żamma tad-*data* u dan f'konformità mal-liġi Belgjana tal-21 ta' Marzu 2007 (li tirregola l-installazzjoni u l-użu ta' kameras ta' sorveljanza). Il-perjodu ta' żamma jirrispetta l-prinċipju ta' żamma mhux itwal milli meħtieġ għall-issodisfar tal-fini tal-operazzjoni ta' pproċessar, u eventwalment, biex jippermetti tilwim ġudizzjarju jew amministrattiv.

*Artikolu 3***Restrizzjonijiet**

1. F'konformità mal-Artikolu 25(1) tar-Regolament (UE) 2018/1725, kwalunkwe restrizzjoni għandha tiġi applikata biss biex jiġu ssalvagwardjati:
 - il-prevenzjoni, l-investigazzjoni, id-detezzjoni u l-prosekuzzjoni ta' reati kriminali jew l-eżekuzzjoni ta' pjeni kriminali, inkluża s-salvagwardja kontra u l-prevenzjoni ta' theddid għas-sigurtà pubblika;
 - is-sigurtà interna tal-istituzzjonijiet u l-korpi tal-Unjoni, inkluża dik tan-netwerks tal-komunikazzjoni elettronika tagħhom;
 - il-protezzjoni ta' proċeduri ġudizzjarji;
 - il-prevenzjoni, l-investigazzjoni, id-detezzjoni u l-prosekuzzjoni tal-ksur tal-etika għal professjonijiet regolati;
 - il-protezzjoni tas-suġġett tad-*data* jew id-drittijiet u l-libertajiet ta' oħrajn;
2. Kwalunkwe restrizzjoni għandha tkun neċessarja u proporzjonali f'soċjetà demokratika u għandha tirrispetta l-essenza tad-drittijiet u l-libertajiet fundamentali.
3. Għandu jitwettaq test tan-neċessità u tal-proporzjonalità abbażi tar-regoli interni attwali. Dan għandu jiġi ddokumentat każ b'każ permezz ta' nota ta' valutazzjoni interna għall-finijiet ta' akkontabbiltà.
4. Ir-restrizzjonijiet għandhom jiġu mmonitorjati kif xieraq u għandha ssir revizjoni perijodika kull sitt xhur.
5. Ir-restrizzjonijiet għandhom jiġu eliminati malli ma jkunux għandhom japplikaw iċ-ċirkustanzi li jiġġustifikawhom.
6. Ir-riskju għad-drittijiet u l-libertajiet tas-suġġett tad-*data* huwa l-limitazzjoni temporanja tal-eżerċizzju effettiv tad-drittijiet tas-suġġett tad-*data*, fost l-oħrajn għall-informazzjoni, għat-thassir u għad-difiża, kif iggarantiti mir-Regolament (UE) 2018/1725. Dawn ir-riskji għandhom jittiehdu inkunsiderazzjoni fil-kamp ta' applikazzjoni tat-test tan-neċessità u tal-proporzjonalità msemmi fil-paragrafu 3 ta' dan l-Artikolu.

*Artikolu 4***Involviment tal-Uffiċjal tal-Protezzjoni tad-Data**

1. Permezz tal-proċedura ta' restrizzjoni u mingħajr dewmien mhux iġġustifikat, l-SRB għandu jinforma lill-Uffiċjal tal-Protezzjoni tad-Data tal-SRB ("l-UPD") kull meta huwa jirrestringi l-applikazzjoni tad-drittijiet tas-suġġetti tad-*data* f'konformità ma' din id-Deciżjoni. Huwa għandu jipprovi aċċess għar-registru u għall-valutazzjoni tan-neċessità u l-proporzjonalità tar-restrizzjoni.
2. L-UPD jista' jitlob bil-miktub li l-kontrollur jeżamina mill-ġdid l-applikazzjoni tar-restrizzjonijiet. L-SRB għandu jinforma lill-UPD bil-miktub dwar l-eżitu tal-eżami mill-ġdid mitlub u meta tiġi eliminata r-restrizzjoni.

*Artikolu 5***Forniment ta' informazzjoni lis-suġġett tad-*data***

1. Fl-avviżi dwar il-protezzjoni tad-*data* ppubblikati fuq l-intranet tiegħu, li jinfurmaw lis-suġġetti tad-*data* dwar id-drittijiet tagħhom fil-qafas ta' proċedura partikolari, l-SRB għandu jinkludi informazzjoni relatata mar-restrizzjoni potenzjali ta' dawn id-drittijiet. L-informazzjoni għandha tkopri liema drittijiet jistgħu jiġu ristretti, ir-raġunijiet u d-durata potenzjali.
2. Barra minn hekk, l-SRB għandu jinforma lis-suġġetti tad-*data*, individwalment, dwar id-drittijiet tagħhom fir-rigward ta' restrizzjonijiet attwali jew fil-futur, u dan mingħajr dewmien u bil-miktub, mingħajr preġudizzju għall-paragrafu li ġej.
3. Is-suġġetti tad-*data* għandhom jiġu infurmati dwar ir-raġunijiet prinċipali li fuqhom tkun ibbażata l-applikazzjoni ta' restrizzjoni u dwar id-dritt tagħhom li jressqu lment quddiem il-Kontrollur Ewropew għall-Protezzjoni tad-Data.

*Artikolu 6***Dritt ta' aċċess mis-suġġett tad-data**

1. Fejn is-suġġetti tad-data jitolbu aċċess għad-data personali tagħhom ipproċessata fil-kuntest ta' każ speċifiku wieħed jew aktar, jew għal operazzjoni ta' pproċessar partikolari, f'konformità mal-Artikolu 17 tar-Regolament (UE) 2018/1725, l-SRB għandu jillimita l-valutazzjoni tiegħu tat-talba għal din id-data personali biss.
2. Fejn l-SRB jirrestringi, kompletament jew parzjalment, id-dritt ta' aċċess imsemmi fl-Artikolu 17 tar-Regolament (UE) 2018/1725, huwa għandu jiehu l-passi li ġejjin:
 - (a) fit-tweġiba tiegħu għat-talba, huwa għandu jinforma lis-suġġett tad-data kkonċernat dwar ir-restrizzjoni applikata u dwar ir-raġunijiet prinċipali għaliha, u dwar il-possibbiltà li jressaq ilment quddiem il-Kontrollur Ewropew għall-Protezzjoni tad-Data jew li jfittex rimedju ġudizzjarju fil-Qorti tal-Ġustizzja tal-Unjoni Ewropea;
 - (b) huwa għandu jirreġistra r-raġunijiet għar-restrizzjoni, inkluża valutazzjoni tan-neċessità u tal-proporzjonalità tar-restrizzjoni; għal dak il-ghan, ir-registru għandu jiddikjara kif il-forniment ta' aċċess kieku jipperikola l-ghan tal-attivitajiet ta' investigazzjoni tal-SRB jew tar-restrizzjonijiet applikati skont l-Artikolu 2(3), jew kif kieku jkollu effett avvers fuq id-drittijiet u l-libertajiet ta' suġġetti tad-data ohra.

Il-forniment ta' informazzjoni msemmi fil-punt (a) jista' jiġi differit, jithalla barra jew jiġi miċhud, f'konformità mal-Artikolu 25(8) tar-Regolament (UE) 2018/1725.

3. Għandhom jiġu rreġistrati r-registru msemmi fil-punt (b) tal-paragrafu 2 u, fejn applikabbli, id-dokumenti li jinkludu elementi fattwali u legali sottostanti. Dawn għandhom jitqiegħdu għad-dispożizzjoni tal-Kontrollur Ewropew għall-Protezzjoni tad-Data fuq talba tiegħu. Għandu japplika l-Artikolu 25(7) tar-Regolament (UE) 2018/1725.

*Artikolu 7***Dritt ta' rettifika, thassir u restrizzjoni tal-ipproċessar**

Fejn l-SRB jirrestringi, kompletament jew parzjalment, l-applikazzjoni tad-dritt ta' rettifika, ta' thassir jew ta' restrizzjoni tal-ipproċessar, kif imsemmi fl-Artikoli 18, 19(1) u 20(1) tar-Regolament (UE) 2018/1725, huwa għandu jiehu l-passi stipulati fl-Artikolu 6(2) ta' din id-Deciżjoni u jirreġistra r-rekord f'konformità mal-Artikolu 6(3) tagħha.

*Artikolu 8***Komunikazzjoni dwar ksur ta' data personal lis-suġġett tad-data**

Fejn l-SRB jirrestringi l-komunikazzjoni ta' ksur tad-data personali lis-suġġett tad-data, kif imsemmi fl-Artikolu 35 tar-Regolament (UE) 2018/1725, huwa għandu jirrekordja u jirreġistra r-raġunijiet għar-restrizzjoni f'konformità mal-Artikolu 3(3) ta' din id-Deciżjoni. Għandu japplika l-Artikolu 3(4) ta' din id-Deciżjoni.

*Artikolu 9***Dhul fis-sehh**

Din id-Deciżjoni għandha tidhol fis-sehh fil-jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, it-18 ta' Settembru 2019.

Għall-Bord Uniku ta' Riżoluzzjoni
Elke KÖNIG
Il-President

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

